

TÜRKMENISTANYŇ PREZIDENTI SERDAR BERDIMUHAMEDOW: — WATAN DIŇE HALKY BILEN WATANDYR! DÖWLET DIŇE HALKY BILEN DÖWLETDIR!



BAGTYÝARLYK DÖWRÜNIŇ NURY AŞGABAT

Aşgabat

ESASLANDYRYJYSY — AŞGABAT ŞÄHERINIŇ HÄKIMLIGI

№ 35 (10316) 2025-nji ýylyň 28-nji awgusty, penşenbe.



HALK MASLAHATY: DÖWLETLI TUTUMLARA BADALGA

Berkarar döwletiň täze eýýamynyň Galkynyşy döwründe hormatly Prezidentimiziň parasatly baştutanlygynda jemgyýetçilik durmuşynyň ähli ugurlaryny ösdürmäge gönükdirilen maksatnamalaryň üstünlikli amala aşyrylmagyna, raýat jemgyýetini pugtalandyrmaga, syýasy, ykdysady, demokratik özgertmeleri has-da işjeňleşdirmäge uly ähmiýet berilýär. Hukuk döwleti — kanunyň hökmürowanlygynyň berkarar edilmegini, jemgyýetiň kämilleşmegini, ynsan mertebesiniň iň ýokary gymmatlyk hökmünde ykrar edilmegini aňladýar. Bu barada Gahryman Arkadagymyz «Türkmeniň döwletlilik ýörelgesi» atly ylmy-ensiklopedik eserinde: «Adam gymmatlygy hakyndaky düşünje şu zamanyň derwaýys ýörelgesidir. Çünki taryh ýaşasýn asyl maksadyň adamlardadygyny, olaryň durmuş gatnaşygynyndygyny anyk beýan etdi» diýip belleyär. Döwleti dolandyrmakda, jemgyýeti

demokratiýalaşdyrmakda, ata-babalarymyzyň köpasyrlyk ýörelgelerini tejribä ornaşdyrmakda, olary döwrebaplaşdyrmakda we bar bolan mümkinçilikleri ulanmak arkaly kämilleşdirmekde halk häkimiýetiniň ýokary wekilçilikli edarasy — Türkmenistanyň Halk Maslahatynyň ähmiýetini aýratyn bellemek gerek.

Şu ýylyň 20-nji awgustynda Gahryman Arkadagymyzyň Başlyklyk etmeginde Türkmenistanyň Halk Maslahatynyň Prezidiumynyň mejlisi geçirildi. Onuň dowamynda Türkmenistanyň Halk Maslahatynyň mejlisini hem-de ýurdumyzyň hemişelik Bitaraplygynyň 30 ýyllyk baýramyny ýokary derejede geçirmek boýunça meseleleriň giň toplumu ara alnyp maslahatlaşyldy. Maslahatda Gahryman Arkadagymyz türkmen halkynyň döwleti dolandyrmagyň asyrlaryň synagyndan geçen demokratik döplerinden, durmuş ýörelgelerinden ugur alyp, kanuncylygy

kämilleşdirmek bilen bagly möhüm başlangyçlary öňe sürdi.

Türkmenistanyň Halk Maslahatynyň Prezidiumynyň Kararyna laýyklykda, Halkara parahatçylyk we ynanyşmak ýylynyň 19-njy sentýabrynda paýtagtymyza geçiriljek Halk Maslahatynyň nobatdaky mejlisi il agzybirliginiň, milli döwletlilikiniň ýene bir aýdyň mysaly bolar. Munuň özi halkymyzyň «Maslahatly biçilen don gysga bolmaz» diýen paýhasly ýörelgä ygvarlydygynyň nobatdaky güwäsi bolup durýar. Şeýle aslyly ýörelgeler ýurdumyza durmuş geçirilýän ynsanperwer döwlet syýasatynyň mizemez binýadyny düzýär.

Her bir jemgyýetiň geljege tarap hereketiniň öz aýratynlygy bolýar. Eger döwlet we jemgyýet ösüşiň netijeli ýoluny saýlap bilen bolsa, üstünlikli hereket etmegiň ugur-ýollaryny dogry kesgitläň bolsa, onda halk geljege has ynamly

we ünsli garaýar. Çünki adamlar şu günki gazyňan üstünlikleriň has belent derejesine garaşýarlar. Hut şonuň üçin hem ata-babalarymyzdan miras galan ýaşululara geňeşme däbini halkymyz özüniň jemgyýet we döwlet ösüşiniň esasy aýratynlygy hökmünde saýlap almak bilen, bu aslyly däbe yzygiderli eýerýär.

Halk Maslahaty türkmen jemgyýetini dolandyrmagyň iň bir gadymy institutlarynyň biri bolup döwürleriň we nesilleriň aýrylmaz arabaglanşygyny beýan edýär. Şeýle hem, ata-babalarymyzyň köpasyrlyk tejribesini özüne jemlemek bilen, onuň mejlislerinde wajyp ykdysady, syýasy, harby meseleler ilatyň giň gatnalarynyň gatnaşmaklarynda, aýratyn-da, ýaşuly nesliň wekilleri bilen maslahatlaşyp çözülipdir.

TÜRKMENISTANYŇ, AZERBAÝJAN RESPUBLIKASYNYŇ, ÖZBEGISTAN RESPUBLIKASYNYŇ ÝOKARY DEREJEDÄKI DUŞUŞYGY

“AWAZA” MILLI SYÝAHATÇYLYK ZOLAGY,
2025-NJI ÝYLYŇ 22-NJI AWGUSTY



Türkmenistanyň, Azerbaýjan Respublikasynyň we Özbegistan Respublikasynyň BILELIKDÄKI BEÝANNAMASY

Türkmenistanyň «Awaza» milli syýahatçylyk zolagynda 2025-nji ýylyň 22-nji awgustynda, mundan beýläk «taraplar» diýlip atlandyrylýan türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowyň, Azerbaýjan Respublikasynyň Prezidenti Ilham Aliýewiň we Özbegistan Respublikasynyň Prezidenti Şawkat Mirziýoýewiň duşuşygy geçirildi.

Taraplar üç döwletiň doganlyk halklarynyň taryhy we medeni umumylygyna esaslanyp, üç ýurduň arasyndaky gatnaşyklary mundan beýläk-de ösdürmegiň hem-de çuňlaşdyrmagyň olaryň halklarynyň düýpli bähbitlerine laýyk gelýändigine we parahatçylygy, durnuklylygy, howpsuzlygy, durnukly ösüşi pugtalandyrmaga ýardam berjekdigine ynam bildirip, syýasy, söwda-ykdysady, ulag-logistika, energetika, ekologiýa, medeni-ynsanperwer ulgamlarda we özara gyzyklanma bildirilýän beýleki ugurlarda hyzmatdaşlygy mundan beýläk-de pugtalandyrmaga çaltlygyny belläp,

esas goýujy halkara hukuk ýörelgelerine we kadalaryna, şol sanda Birleşen Milletler Guramasynyň Tertipnamasynda berkidilen ýörelgelerdir kadalara eýerýändiklerini tassyklap, aşakdakylar barada beýan edýärler:

1. Taraplar öz döwletleriniň halklarynyň köpasyrlyk dostluk, hoşniýetli goňnuçylyk we özara goldaw bermek gatnaşyklarynyň ruhunda strategik hyzmatdaşlygy hemmetaraplaýyn pugtalandyrmaga uzak möhletleýin ugruň mi-

zemezdigini tassykladylar. Üçtaraplaýyn hyzmatdaşlygy mundan beýläk-de ösdürmegiň parahatçylygy, durnuklylygy üpjün etmäge, sebit we ählumumy derejede ynanyşmagy, özara düşünişmegi berkitmäge hyzmat etjekdigi barada bir pikir beýan edildi.

2. Taraplar ýokary we iň ýokary derejede ysnyşykly gatnaşyklary, üç ýurduň arasynda daşary syýasy ugur boýunça hyzmatdaşlygy saklamagyň, häzirki döwrüň howplaryna hem-de wehimlerine garşy bilelikde göreşmek babatda hyzmatdaşlygy çuňlaşdyrmagyň möhümdigini bellediler.

3. Taraplar halkara guramalaryň, ozaly bilen, Birleşen Milletler Guramasynyň, beýleki halkara we sebit düzümleriniň çäklerinde döwletleriň arasynda hyzmatdaşlygy pugtalandyrmagy dowam etdirmegi ylalaşdylar.

4. Taraplar deňhukuklylyk, özara peýda we birek-biregiň bähbitlerini hasaba almak ýörelgeleri esasynda ýurtlaryň arasynda söwda-ykdysady hyzmatdaşlygy mundan beýläk-de giňeltmegiň we berkitmegiň ileri tutulýandygyny nygtadylar. Taraplar öz döwletleriniň arasynda ykdysady hyzmatdaşlygy mundan beýläk-de ösdürmek üçin amatly şertleri döretmegiň zerurdygyny barada umumy pikiri beýan etdiler. Taraplar üç ýurduň halklarynyň bähbitlerine laýyk gelýän özara ulag baglanyşygyny berkitmek, bilelikdäki taslamalary işläp taýýarlamak we amala aşyrmak boýunça iş ýüzündäki hereketleri çaltlandyrmak ugrundaky çykyş etdiler.

5. Taraplar önümçilik we senagat koopera-

siýasyny ösdürmäge üns berdiler hem-de dokma, himiýa, gurluşyk pudaklarynda we beýleki pudaklarda bilelikdäki kärhanalary döretmek arkaly uzak möhletli özara bähbitli hyzmatdaşlygy giňeltmek barada ylalaşdylar.

6. Taraplar söwda-ykdysady gatnaşyklary höweslendirmäge gönükdirilen işe goldaw bildirdiler hem-de öz döwletleriniň işewürler toparlarynyň arasynda göni gatnaşyklary, şol sanda ony üç döwletiň çäklerinde sergileri we işewürlük maslahatlaryny geçirmek arkaly işjeňleşdirmek barada ylalaşdylar. Taraplar üç ýurduň halklarynyň arasynda dostlugy pugtalandyrmak üçin saparlary guramak, bilelikdäki çäreleri geçirmek arkaly üç döwletiň sebitleriniň arasynda hyzmatdaşlygy ösdürmäge hem-de giňeltmäge aýratyn üns bererler.

7. Taraplar energetika pudagynda hyzmatdaşlygy ösdürmegiň möhümdigini nygtadylar.

8. Üç ýurduň ulag we logistika ulgamyndaky uly mümkinçiligini belläp, şeýle hem olaryň üstasyr mümkinçiliklerini peýdalanmak maksady bilen, taraplar Özbegistan — Türkmenistan — Azerbaýjan ugry boýunça we yzyna multimodal gatnawlary işjeňleşdirmegiň möhümdigini bellediler. Şunuň bilen baglylykda, üç ýurduň ygtyýarly edaralary tarapyndan gol çekilen ulag-logistika hyzmatdaşlygy babatda özara düşünişmek hakynda Ähtnamanyň ähmiýeti nygtaldy.

9. Taraplar ulag-kommunikasiýa üpjünçilik ulgamlaryny ösdürmek, ulag gatnawlaryny utgaşdyrmak, bu işleri guramagyň şertlerini ýö-

nekeýleşdirmek meselelerini ara alyp maslahatlaşmak maksady bilen, bilelikdäki iş toparyny döretmegi goldaýarlar.

10. Taraplar ýurtlaryň arasynda howa gatnawlaryny, işewürligi we syýahatçylygy ösdürmegiň ähmiýetlidigini bellediler. Munuň özi yük we ýolagçy gatnawlaryny artdyrmaga ýardam berer.

11. Taraplar howanyň üýtgemeginiň ýaramaz netijelerini azaltmak we oňa uýgunlaşmaga gazanmak, ekologik töwekgelçiliklere garşy göreşmek, biologik dürlüligi gorap saklamak, daşky gurşawy goramak babatda umumy taslamalary we maksatnamalary ilerletmek, sebit we halkara derejede üç ýurduň umumy bähbitlerine laýyk gelýän bilelikdäki başlangyçlary öňe sürmek meseleleri boýunça hyzmatdaşlygy mundan beýläk-de berkitmegiň möhümdigini bellediler.

12. Taraplar degişli döwlet düzümleriniň we jemgyýetçilik birleşikleriniň, barlag merkezleriniň, ýokary okuw mekdepleriniň, köpçülikleýin habar beriş serişdeleriniň, medeniýet we sungat işgärleriniň arasyndaky gatnaşyklaryň möhüm ähmiýetini nygtap, medeni-ynsanperwer ugurda hyzmatdaşlyk etmegiň ileri tutulýan ugurlaryny ara alyp maslahatlaşdylar. Taraplar olaryň döwletleriniň we halklarynyň arasynda dostlugy hem-de hemmetaraplaýyn hyzmatdaşlygy mundan beýläk-de pugtalandyrmagyň zerurdygyna pugta ynam bildirdiler.

**Türkmenbaşy şäheri,
2025-nji ýylyň 22-nji awgusty.**



Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowyň Türkmenistanyň Halk Maslahatynyň Prezidiumynyň mejlisindäki ÇYKYŞY

(Aşgabat şäheri, 2025-nji ýylyň 20-nji awgusty)

Hormatly Türkmenistanyň Halk Maslahatynyň Prezidiumynyň agzalary!

Türkmen halkynyň asylyly döwürde des-surlarynyň biri bolan möhüm wezipele-ri ara alyp maslahatlaşmak münherçe ýyl bäri halkymyzyň durmuşynda dowam edip gelýän demokratik döwürleriň biridir. Häzirki taryhy döwürde bu döwürler ýur-dumyzyň ösüşiniň esasy, ileri tutul-ýan wezipeleri çözmekde jemgyýetiň hereketlendiriji güýjüne öwürildi.

Hormatly Prezidentimiz Arkadagly Gahryman Serdarymyzyň baştutan-lygynda geçirilen Ministrler Kabine-tiniň giňişleýin mejlisinde Garaşsyz Watanymyzy ösdürmek boýunça şu ýylyň alty aýynda alnyp barlan işleriň jemleri jemlendi. Şunuň bilen birlikde, hormatly Prezidentimiz tarapyndan bu mejlisde şu ýylyň sentýabrynda geçiriljek Türkmenistanyň Halk Mas-lahatynyň mejlisine hem-de hemişe-lik Bitaraplygymyzyň şanly 30 ýyllyk baýramyna ýokary derejede taýýarlyk görmek boýunça degişli tabşyryklar berildi.

Hormatly adamlar!

Biz şu ýylyň sentýabrynda ähli hal-kymyz bilen bilelikde, agzybirligde Watanymyzyň Garaşsyzlyk baýramy-ny giňden belläp geçiris. Halkymyz hemişelik Bitarap Diýarymyzyň Garaş-syzlyk toýuny uly zähmet üstünlikleri-ne besläp, buýsanç bilen garşy alýar. Sebäbi bu sene Garaşsyz ýurdumyz hem-de agzybirligimiz üçin aýrat-yň ähmiýetli, buýsanç, biziň her bi-rimizi täze, belent maksatlara galkyn-dyryýan şanly wakadyr. Şunuň bilen baglylykda, Garaşsyzlyk baýramynyň belenilýän günlerinde Türkmenis-tanyň Halk Maslahatynyň nobatda-ky mejlisini geçirmek bilen, Garaşsyz döwletimiziň ösüşinde gazanylan üs-tünlikleriň, ýetilen sepgitleriň, ýerine ýetirilen işleriň jemini jemläris. Döw-rüň talaplaryndan, täze ykdysady şert-lerden ugur alyp, täze taryhy döwürde öňümizde durýan möhüm wezipeleri ara alyp maslahatlaşarys.

Şu günki mejlisimizde bolsa «Türk-menistanyň Halk Maslahaty hakynda» Türkmenistanyň Konstitusion kanuny esasynda Türkmenistanyň Halk Masla-hatynyň mejlisini çagyrmak we ýokary derejede geçirmek boýunça gurama-çylyk toparyny döretmek, mejlisiň ge-çiriljek senesini kesgitlemek hem-de guramaçylyk toparynyň düzümini tassyklamak hakynda degişli resmi-namalary kabul ederis. Il içinde uly abraýdan peýdalanýan, öz halal zäh-meti bilen ýokary zähmet üstünlikle-rini gazanan watandaşlarymyzy döw-let sylaglaryna hödürlemek, hormatly atlary dakmak boýunça işleriň alnyp barlyşyna serederis. Şeýle hem Halkara parahatçylyk we ynanyşmak ýylynda sebitde we dünýäde parahatçylygy üpjün etmekde ýurdumyzyň hemişe-lik Bitaraplyk syýasatynyň orny babat-da öňde durýan wezipeleri kesgitläris.

Hormatly mejlise gatnaşyjylar!

Halkara parahatçylyk we ynanyşmak ýylynyň başyndan bäri ge-çen döwürde ähli tagallalarymyz, gu-jur-gaýratymyz döwletimiziň hem-de jemgyýetimiziň depginli ösüşini üp-jün etmäge gönükdirildi. Ýurdumyzda halk häkimiýetligini, milli demokratik institutlary ösdürmek boýunça taryhy işler durmuşa geçirildi. Biz döwletlilik,

kanunylyk we milli demokratik kada-lardan ugur alyp, döwlet ähmiýetli möhüm soraglary halk bilen masla-hatlaşyp amala aşyryjarys. Türkmenis-tanyň Halk Maslahatynyň işi hem şol maksatlara esaslanýar. Şunda döwlet ähmiýetli soraglary çözmek, ýurdu-myzda kabul edilen maksatnamalary ýerine ýetirmäge halk köpçüligini giň-den çekmek, teklipleri işläp taýýarla-mak, halkymyzyň agzybirligini, jebis-ligini, asudalygyny, abadançylygyny berkitmäge hem-de Garaşsyz, hemi-şelik Bitarap Watanymyzyň mundan beýläk-de gülläp ösmegine ýardam bermek Türkmenistanyň Halk Masla-hatynyň baş maksady we esasy we-zipesi bolup durýar. Türkmenistanyň Halk Maslahatynyň alyp barýan işleri-niň ählisi döwletimizi durmuş-ykdysa-dy taýdan ýokary derejede ösdürme-giň, bu işleri netijeli dolandyrmagyň, kanunçylyk-hukuk üpjünçiliginiň, häkimiýet edaralarynyň guramaçylyk esaslarynyň täze, kämil gurallaryny kemala getirmäge gönükdirilendir.

«Berkarar döwletiň täze eýýamynyň Galkynyşy: Türkmenistany 2022 — 2052-nji ýyllarda durmuş-ykdysady taý-dan ösdürmegiň Milli maksatnamasy» we beýleki maksatnamalar esasynda milli ykdysadyýetimizde ýokary ösüşleri ga-zandyk. Täze şäherdir obalaryň gur-luşyklaryny ýokary depginde dowam etdirdik. Häzirki döwürde ýurdumyzyň ägirt uly ykdysady, maliýe we maýa go-ýum kuwwatyny görkezýän Arkadag şäheriniň ikinji tapgyrynyň gurluşygy üstünlikli alnyp barylýar.

Hormatly adamlar!

Hormatly Prezidentimiziň sebitde we halkara giňişlikde dost-doganlyk gatnaşyklaryny ösdürmek, parahatçy-lygy, ynanyşmagy pugtalandyrmak, durnukly ösüş üpjün etmek barada edýän tagallalary Halkara parahatçylyk we ynanyşmak ýylynda uly üstünlikle-re beslenýär. Bu ýyl türkmen jemgy-ýetinde agzybirligiň, jebisligiň höküm sürmegi, ýurdumyzyň gazanylan üs-tünlikleri, döwletimiziň dünýäde pa-rahatçylygy we durnuklylygy gorap saklamaga goşýan goşandy Arkadagly Gahryman Serdarymyzyň bu ugurda öňe sürýän halkara başlangyçlary bilen häsiýetlendirilýär.

Garaşsyz, hemişelik Bitarap Türk-menistan dünýäde parahatçylyk sö-ýüjilik ýörelgelerini wagyz etmek, halkara guramalaryň çäklerinde umumadamzat bähbitli başlangyçlary we teklipleri öňe sürmek ugurunda uly işleri alyp barýar. Halkara gatnaşyklar-da parahatçylyk, ynanyşmak döwürleri ilerledip, medeni dialogy, hoşniýet-li goňnuçylygy, birek-birege hormat goýmagy berkitmek, özara ynanyşma-gy pugtalandyrmak maksady bilen, netijeli işleri amala aşyryr. Ýurdumy-zyň Durnukly ösüş maksatlary, önüni alyş diplomatiýasy, derwaýys sebit soraglary boýunça öňe sürýän daşary syýasy başlangyçlary Birleşen Milletler Guramasy we beýleki abraýly halkara guramalar tarapyndan yzygiderli gol-danylýar.

Türkmen Bitaraplygynyň 30 ýyl-lyk ýubileýiniň baýram edilýän ýylynda Birleşen Milletler Guramasynyň Baş Assambleýasynyň 79-njy sessiýasynyň 61-nji mejlisinde «Türkmenistanyň hemişelik Bitaraplygy» atly Kararnama-nyň biragyndan kabul edilmegi arkaly

ýurdumyzyň hemişelik Bitaraplygynyň halkara derejede üçünji gezek ykrar edilmegi hoşniýetli döwürde esaslan-ýan daşary syýasatymyzy, şanly senä-niň ähmiýetini has-da dabaralandyrdy. Türkmenistanyň Bitaraplygy diňe bir türkmen halkynyň däl-de, eýsem, бү-тindünyä bileleşiginiň hem gymmat-lygydyr. Halkara derejede ykrar edilen syýasy-hukuk ýagdaýyna eýe bolan Türkmenistanyň Bitaraplygynyň dün-ýäde deňi-taýy ýokdur. Alnyp barylýan Bitaraplyk syýasatynyň döwletimiz we halkymyz üçin nähili möhüm ähmiýeti-niň bardygyna göz ýetirmek üçin geçen 30 ýylyň dowamynda amala aşyrylan işleriň gerimine we möçberine nazar aýlamak ýeterlikdir. Şu ýyllaryň dowam-lynda ýurdumyz dünýä bileleşiginiň hormat-sarpasyny gazandy.

Garaşsyz Watanymyz öz borçnamala-ryny gysarnyksyz berjaý edýän ygtybar-ly, jogapkär hyzmatdaş hökmünde uly abraýa eýe boldy. Häzirki döwürde Bitarap Türkmenistan anyk kadalar we öz maksatlaryna aýdyň düşünmäge esas-lanýan, köpugurly, toplumlaýyn daşary syýasaty alyp barýar. Biz dünýä bileleşigi bilen umumadamzat gymmatlyklaryna, häzirki zamanyň ösen medeniýetleriniň öňünde durýan wezipeleriň bitewüdi-gine we bölünmezdigine daýanyan gatna-şyklary alyp barýarys. Gatnaşyklaryň şeý-le görnüşi bolsa Türkmenistanyň saýlap alan esasy, möhüm ähmiýetli strategik ýoludyr. Biz hemişelik Bitaraplykdan gelip çykýan «Açyk gapylar» syýasatyny we giň gerimli halkara hyzmatdaşlygy mun-dan beýläk-de dowam etdireris. Şunuň bilen baglylykda, döwletimiziň hemişe-lik Bitaraplygynyň 30 ýyllygy belenilýän Halkara parahatçylyk we ynanyşmak ýylynda dünýäde hyzmatdaşlygy hem-de özara düşünişmegi pugtalandyryjak çäreleriň birnäçesini meýilleşdirdik.

Hormatly mejlise gatnaşyjylar!

Ýurdumyzyň oňyn Bitaraplyk syýa-satynyň döwletimiziň milli kanunçyly-gynda mynasyp orun alandygyny we onuň iş ýüzünde amala aşyrylmagy üçin pugta hukuk esasynyň döredilendigini hem bellemek möhümdir. Ýakynda Türkmenistanyň hemişelik Bitaraplygynyň 30 ýyllygy mynasy-betli «Türkmenistanyň Bitaraplygynyň 30 ýyllygyna» atly Türkmenistanyň ýu-bileý medalyny döretmek hakynda» Türkmenistanyň Kanuny kabul edil-di. Häzirki döwürde bu işleri dowam etdirmek zerur bolup durýar. Şunuň bilen baglylykda, ýurdumyzyň para-hatçylyk söýüjilikli, ynsanperwer içe-ri we daşary syýasatyny parlament diplomatiýasynyň üsti bilen dünýä ýaýmak, bu ugurda alnyp barylýan sy-ýasaty milli kanunçylykda berkitmek üçin Türkmenistanyň Mejlisi degişli işleri durmuşa geçirmeli. Geçirilýän işleriň çäginde Türkmenistanyň para-hatçylyk we ynanyşmak syýasatynyň hukuk esaslaryny, onuň kadalaryny, esasy maksatlaryny, önüni alyş diplo-matiýasyny, ýurdumyzyň içeri we da-şary syýasatynyň ileri tutulýan ugurla-ryny kanun arkaly berkitmek maksady bilen, «Bitarap Türkmenistanyň para-hatçylyk we ynanyşmak syýasatynyň hukuk esaslary hakynda» Türkmenis-tanyň Konstitusion kanunynyň tas-lamasy taýýarlanylsa, maksadalaýyk boldy.

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowyň ýokary derejeli Türkmenistan — Azerbaýjan — Özbekistan duşuşygynyň netijeleri boýunça metbugat wekillerine ÝÜZLENMESI

(Awaza, 2025-nji ýylyň 22-nji awgusty)

Hormatly habar beriş serişdeleriniň wekilleri!

Hormatly wekiliýet agzalary!

Hanymlar we jenaplar!

Üçtaraplaýyn duşuşyga çakylygymyzy kabul edendigi-niz üçin Azerbaýjan Respublikasynyň Prezidenti doganym Ilham Geýdar ogluna, şeýle hem Özbekistan Respublika-synyň Prezidenti Şawkat Miromonowiç Mirziýoýewe uly hormat bilen çäksiz minnetdarlygymyzy bildirýäris. Ha-kykatdan-da, bu günki duşuşygy taryhy sene — möhüm waka diýip atlandyrsak, ýalňyşmays. Sebäbi gepleşikleriň dowamynda biz dürli ugurlarda hyzmatdaşlygy pugtalan-dyrmagyň derwaýys meselelerine seretdik. Ylaýta-da, has wajyp syýasy-ykdysady, medeni-ynsanperwer ulgamlara degişli soraglara ünsi çekdik.

Häzirki wagtda Türkmenistan, Azerbaýjan we Özbe-gistan diňe bir sebitde däl, eýsem, tutuş dünýä giňişligin-de-de abraýly halkara guramalaryň, hususan-da, Birleşen Milletler Guramasynyň çäklerinde adyl hem-de açyk syýa-saty alyp barýarlar. Esasy alyp barýan syýasatymyz birek-birege hormat goýmak, deňagramlylyk, deňhukuklylyk esasynda sebitde we dünýäde parahatçylygy, abadançy-lygy pugtalandyrmakdan ybaratdyr. Ykdysady ugra hem degip geçmek bilen, ýurtlarymyzyň kuwwatlyklary diňe bir sebitde däl, eýsem, tutuş Ýewraziýada-da geoykdysa-dy bähbitlere itergi berer diýip hasap edýäris. Bu babatda birnäçe mysallary aýdyp geçmek bolar.

Elektroenergetika barada aýdanymyzda, bu ugurda ozaldan gelýän hyzmatdaşlygyň oňyn tejribesi bar. Şeýle hem gaz pudagynda üç ýurduň arasynda strategik özara hyzmatdaşlygyň uly mümkinçilikleriniň bardygyny belläp geçdik we bu meseleleri ara alyp maslahatlaşmaga taýýar-dygymyzy beýan etdik.

Ulag pudagy hem üç döwletiň arasyndaky hyzmat-daşlygyň ileri tutulýan ugurlarynyň biridir. Beýik Yüpek ýolunyň ugry bilen Aziýany we Ýewropany birleşdirýän ulag geçelgelerini we ugurlaryny, olaryň infrastruktu-rasyny has-da işjeň ulanmak hem-de giňeltmek üçin mümkinçilikleriň bardygyna ünsi çekdik. Hususan-da, Merkezi Aziýanyň hem-de Hazarüsti sebitiň üstaşyr ge-çiriş mümkinçiliklerinden netijeli peýdalanmagyň zerur-dygy nygtaldy.

Ýokary derejedäki duşuşygyň dowamynda üç doganlyk ýurduň halklarynyň arasyndaky giň gerimli ynsanperwer gatnaşyklary mundan beýläk-de ösdürmek boýunça amat-ly şertleri döretmek babatda ylalaşyk gazanyldy. Elbetde, bu hyzmatdaşlyk ylym, bilim, saglygy goraýyş, sport, mede-niýet, sungat, hususan-da, aýdym-saz, halyçylyk, atşynaslyk ýaly beýleki köp sanly ynsanperwer ugurlary öz içine alýar.

Hormatly adamlar!

Umuman, bu duşuşyk biziň üçin täze mümkinçilikle-ri açýar. Şunuň bilen baglylykda, häzirki wagtda ýurtlary-myzyň öz öňünde goýan maksatlaryna ýetmekleri üçin ähli şertleriň bardygyna berk ynanyaryn. Mümkinçilikden peýdalanyp, öz adymdan, hormatly Prezidentimiziň adyn-dan hem-de türkmen halkynyň adyndan Azerbaýjanyň we Özbekistanyň doganlyk halklaryna parahatçylyk, abadan-çylyk arzuw edýärim. Hormatly doganym Ilham Geýdar og-ly we hormatly doganym Şawkat Miromonowiç, Size köp sagbolsun aýdýaryn!





2025-nji ýyl — Halkara parahatçylyk

Türkmen halkynyň Milli Lideri,
Türkmenistanyň Halk Maslahatynyň Başlygy
Gurbanguly Berdimuhamedowyň
Türkmenistanyň Halk Maslahatynyň
Prezidiumynyň mejlisindäki
ÇYKYŞY

(Aşgabat şäheri, 2025-nji ýylyň 20-nji awgusty)



Hormatly adamlar!
Hormatly mejlise gatnaşyjylar!

Türkmenistanyň Halk Maslahatynyň mejlisine taýýarlyk görmek bilen bagly işleriň çäginde «Berkarar döwletiň täze eýýamynyň Galkynyşy: Türkmenistany 2022 — 2052-nji ýyllarda durmuş-ykdysady taýdan ösdürmegiň Milli maksatnamasy», «Türkmenistanyň Prezidentiniň ýurdumyzy 2022 — 2028-nji ýyllarda durmuş-ykdysady taýdan ösdürmegiň Maksatnamasy» ýaly esas goýujy resminamalara laýyklykda, degişli ýolbaşçylar geljek ýylda ýurdumyzyň makroýkdysady ýagdaýyny we maliýe, pul-karz ulgamyny durnukly saklamak, ykdysadyýetiň pudaklaryny depginli ösdürmek arkaly ilatymyzyň ýaşaýş-durmuş derejesini mundan beýläk-de ýokarlandyrmak babatda durmuşa geçirmeli çäreleri seljermeli. Şeýle hem maýa goýumlaryň esasy bölegini täze önümçiliklere gönükdirmäge, pudaklara sanly ulgamy, täze tehnologiýalary ornaşdyrmaga, hususy telekeçiligi ösdürmäge möhüm ähmiýet bermeli. Şoňa görä-de, maksatlaýyn, pudaklaýyn we sebitleýin maksatnamalardan ugur alyp, şeýle hem döwletimiziň milli ykdysadyýetiniň pudaklarynyň ykdysady, maliýe görkezijilerini içgin seljermek bilen, ykdysadyýetiň pudaklary, maglumat-kommunikasiýa, bilim, saglygy goraýyş, sport ulgamlary, senagat, oba hojalyk we beýleki pudaklar boýunça teklipleri taýýarlamaly.

Döwletiň we jemgyýetiň durmuşynyň möhüm ugurlaryna degişli soraglar boýunça geçirilen işleriň netijeleri barada hormatly Prezidentimize degişli habarlatlary we maglumatlary bermek, şol maglumatlary seljermek bilen, geljekki ösüşlerimizi üpjün etmek üçin wajyp teklipleri işläp taýýarlamak, çözümleriň kabul edilmegini gazanmak biziň esasy wezipelerimiziň biri bolup durýar. Şunuň bilen baglylykda, ýurdumyzy ösdürmegiň söwda-ykdysady, senagat, önümçilik, dolandyryş, kanunçylyk-hukuk, hyzmat ediş we medeni-durmuş ugurlarynda gazanylan üstünlikler, ýetilen sepgitler baradaky hem-de geljek üçin giň mümkinçilikleri açýan maglumatlary, şol maglumatlar esasynda taýýarlanan teklipleri gysga wagtda işläp düzüp, olary Türkmenistanyň Halk Maslahatynyň Diwanyna bermegi tabşyryaryn.

Şeýle-de «Türkmenistanyň Halk Maslahaty hakynda» Türkmenistanyň Konstitusion kanunynyň 19-njy maddasyna laýyklykda, Türkmenistanyň Halk Maslahatynyň Diwany guramaçylyk topary bilen bilelikde aşakdaky işleri ýokary derejede alyp barmaly:

- Türkmenistanyň Halk Maslahatynyň agzalary, deputatlar, syýasy we jemgyýetçilik guramalarynyň işjeň agzalary, alymlar, ýokary okuw mekdepleriniň professor-mugallymlary, köpçülikleýin habar beriş serişdeleriniň wekilleri Türkmenistanyň Halk Maslahatynyň mejlisine taýýarlyk görüýän döwürde we mejlisiň jemleri boýunça Türkmenistanyň Halk Maslahatynyň alyp barýan işleriniň taryhy, syýasy-jemgyýetçilik ähmiýeti barada täsirli wagyz-nesihat çärelerini, çykyşlary, duşuşyklary giňden guramaly;
- Türkmenistanyň Halk Maslahatynyň mejlisine taýýarlyk görmek boýunça işleri guramaçylyk topary bilen bilelikde meýilnama esasynda alyp barmaly;
- Türkmenistanyň Halk Maslahatynyň garamagyna soraglary taýýarlamagy we resminamalaryň taslamalaryny guramaçylyk toparynyň ýygnaclarynda deslapdan ara alyp maslahatlaşmaly;
- Türkmenistanyň Halk Maslahatynyň mejlisine taýýarlyk görmekde welaýatla-

ryň, etraplaryň we şäherleriň halk maslahatlarynyň işine guramaçylyk-usulyýet taýdan ýolbaşçylyk etmeli;

5. Raýatlardan gelip gowşan tekliplere we beýleki ýüztutmalara garamak, olary hasaba almak, umumlaşdyrmak boýunça işleri alyp barmaly;

6. Türkmenistanyň Halk Maslahatynyň mejlisini geçirmegiň maksatnamasyny taýýarlamaly;

7. Türkmenistanyň Halk Maslahatynyň işini köpçülikleýin habar beriş serişdelerinde beýan etmek bilen bagly zerur maglumatlary taýýarlamaly;

8. Türkmenistanyň Halk Maslahatynyň mejlisine taýýarlyk görmek boýunça guramaçylyk işlerini Türkmenistanyň Mejlisi, Ministrler Kabinetiniň Başlygynyň orunbasarlary, degişli ministrlkler we pudaklaýyn dolandyryş edaralary, welaýatlaryň, Aşgabat, Arkadag şäherleriniň häkimlikleri, jemgyýetçilik birleşikleri bilen bilelikde utgaşykly alyp barmaly;

9. Türkmenistanyň Mejlisi hemişelik Bitaraplygymyzyň 30 ýyllygy hem-de 2025-nji ýylyň «Halkara parahatçylyk we ynanyşmak ýyly» diýlip yglan edilmegi mynasybetli döwletimiziň parahatçylyk söýüjilikli, ynsanperwer içeri we daşary syýasatyny parlament diplomatiýasynyň üsti bilen dünýä ýaýmak, wagyz etmek boýunça ministrlkler we pudaklaýyn dolandyryş edaralary, syýasy partiýalar, jemgyýetçilik birleşikleri bilen alnyp barylýan işleri dowam etdirmeli;

10. Hormatly Prezidentimiziň beren tabşyryklaryna laýyklykda, Garaşsyzlyk ýyllary içinde ýurdumyzyň durmuşynyň syýasy, ykdysady, medeni ugurlarynda ýokary zähmet üstünliklerini gazanan, halk arasynda uly abraýdan we sylagdan peýdalanýan ildeşlerimizi döwlet sylaglary bilen sylaglamak, olara hormatly atlary dakmak boýunça alyp barýan işlerimizi hem guramaçylykly ýerine yetirmeli. Mynasyp adamlary hödürlemek we bu işleri resmileşdirmek boýunça işleri talabalaýyk alyp barmaly.

Hormatly Türkmenistanyň Halk Maslahatynyň Prezidiumynyň agzalary!
Hormatly mejlise gatnaşyjylar!

Türkmenistanyň Halk Maslahatynyň önünde ýurdumyzy ösdürmek boýunça geljekde hem uly wezipeler durýar. Halk Maslahaty Türkmenistanyň Mejlisi, Hökümeti, jemgyýetçilik birleşikleri bilen bilelikdäki netijeli işleri dowam etdirip, alnyp barylýan özgertmeler syýasatyna öz mynasyp goşandyny goşup, Watanymyzy mundan beýläk-de hemmetaraplaýyn ösdürmek boýunça zerur işleri alyp barmalydyr.

Hormatly adamlar!

Öň hem belläp geçişim ýaly, ýurdumyzy durmuş-ykdysady taýdan mundan beýläk-de ösdürmek, jemgyýetimizi yzygiderli demokратиlaşdyrmak boýunça kabul edilen maksatnamalary üstünlikli durmuşa geçirmek, sebitleri durmuş-ykdysady taýdan ösdürmek, ilatnyň gündelik zerurlyklaryny we isleglerini kanagatlandyrmak babatda netijeli işleri alyp barmak esasy wezipeleriň biri bolup durýar. Biz geljekde hem dürli ugurlardaky özgertmeler syýasatymyzy üstünlikli dowam etdirmek üçin agzalan ugurlar boýunça täze teklipleriň üstünde işlemeli. Şunda in esasy maksat ýurdumyzyň ähli ilatynyň abadan ýaşaýşyny üpjün etmek, her bir adam üçin amatly ýaşaýş gurşawyny döretmek bolup durýar.

Eziz watandaşlar!

Hormatly maslahata gatnaşyjylar!
Hormatly Prezidentimiziň berk nygtaýşy ýaly, Watan diňe halky bilen Watandyrl! Döwlet diňe halky bilen döwletdir!

Türkmenistanyň Halk Maslahatynyň Başlygynyň
KARARY

Türkmenistanyň Halk Maslahatynyň Ýaşulular geňeşiniň düzümini tassyklamak hakynda

«Türkmenistanyň Halk Maslahaty hakynda» Türkmenistanyň Konstitusion kanunyna we Türkmenistanyň Halk Maslahatynyň Ýaşulular geňeşi hakynda Düzgünnama laýyklykda hem-de Ýaşulular geňeşiniň işini guramaçylyk taýdan üpjün etmek maksady bilen, **karar edýärin:**
Türkmenistanyň Halk Maslahatynyň Ýaşulular geňeşiniň düzümini tassyklamaly.

Türkmenistanyň Halk Maslahatynyň Başlygy
Gurbanguly BERDIMUHAMEDOW.

Aşgabat şäheri, 2025-nji ýylyň 20-nji awgusty.

Türkmenistanyň Halk Maslahatynyň Prezidiumynyň
KARARY

Türkmenistanyň Halk Maslahatynyň mejlisini çagyrmak hakynda

Berkarar döwletiň täze eýýamynyň Galkynyşy döwrüniň Halkara parahatçylyk we ynanyşmak ýylynda merdana ata-babalarymyzyň döwleti dolandyrmakda toplan köpasyrlyk tejribesine daýanyp, milli demokratik ýörelgeleri ösdürmek boýunça taryhy işleri durmuşa geçirmek, döwletlilige, kanunylyga esaslanmak bilen, şöhratly ata-babalarymyzyň ýoluny dowam edip, olaryň parasatly wesýetlerine eýerip, döwlet we jemgyýetçilik durmuşynyň möhüm meselelerini çözmäge ilatnyň wekilleriniň giňden gatnaşmagyny üpjün etmek, jemgyýetiň agzybirligini, jebisligini berkitmek boýunça gazanylan üstünlikleri dördijilikli kämilleşdirmek hem-de Türkmenistanyň halkynyň bähbitlerine wekilçilik edýän ýokary wekilçilikli edaranyň — Türkmenistanyň Halk Maslahatynyň mejlisini guramaçylykly geçirmek maksady bilen, Türkmenistanyň Halk Maslahatynyň Prezidiumy **karar edýär:**

1. Türkmenistanyň Halk Maslahatynyň nobatdaky mejlisini 2025-nji ýylyň 19-njy sentýabrynda çagyrmaly we ony Aşgabat şäherindäki Maslahat köşgünde geçirmeli.

2. Welaýatlaryň we Aşgabat şäheriniň halk maslahatlary «Türkmenistanyň Halk Maslahatynyň mejlisini çagyrmak we guramaçylykly geçirmek hakynda» Türkmenistanyň Halk Maslahatynyň Kararyna, Türkmenistanyň Halk Maslahatynyň düzümine welaýatlaryň we Aşgabat şäheriniň halk maslahatlary tarapyndan teklip edilýän jemgyýetçilik wekillerini hödürlemegiň Tertibine laýyklykda, Türkmenistanyň Halk Maslahatynyň düzümine welaýatlar, Aşgabat we Arkadag şäherleri boýunça jemgyýetçilik wekilleriniň sanawlaryny 2025-nji ýylyň 1-nji sentýabryna çenli Türkmenistanyň Halk Maslahatynyň Diwanyna bermeli.

Türkmenistanyň Halk Maslahatynyň Başlygy
Gurbanguly BERDIMUHAMEDOW.

Aşgabat şäheri, 2025-nji ýylyň 20-nji awgusty.

Türkmenistanyň Halk Maslahatynyň Prezidiumynyň
KARARY

Türkmenistanyň Halk Maslahatynyň mejlisini ýokary derejede geçirmek
boýunça guramaçylyk toparyny döretmek hakynda

Türkmenistanyň Garaşsyzlygynyň 34 ýyllyk baýramy mynasybetli Türkmenistanyň Halk Maslahatynyň mejlisini dabaraly ýagdaýda we ýokary guramaçylykly geçirmek maksady bilen, Türkmenistanyň Halk Maslahatynyň Prezidiumy **karar edýär:**

1. Türkmenistanyň Halk Maslahatynyň mejlisini ýokary derejede geçirmek boýunça guramaçylyk toparyny döretmeli we onuň düzümini tassyklamaly.

2. Türkmenistanyň Halk Maslahatynyň Diwany Türkmenistanyň Mejlisi bilen bilelikde Türkmenistanyň Halk Maslahatynyň mejlisine taýýarlyk görmek we ony geçirmek bilen bagly işlerde welaýatlaryň, etraplaryň hem-de şäherleriň halk maslahatlaryna guramaçylyk-usulyýet taýdan ýardam bermeli we bu işleri utgaşdyrmaly.

Türkmenistanyň Halk Maslahatynyň Başlygy
Gurbanguly BERDIMUHAMEDOW.

Aşgabat şäheri, 2025-nji ýylyň 20-nji awgusty.

Gurbanguly Berdimuhamedow adyndaky
Howandarlyga mätäç çagalara hemaýat bermek
boýunça haýyr-sahawat gaznasynyň
KARARY

Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasynyň ýanyndaky
Ýaşulular geňeşiniň düzümini tassyklamak hakynda

Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasynyň Tertipnamasyna we gaznanyň ýanyndaky Ýaşulular geňeşi hakyndaky Düzgünnama laýyklykda hem-de Ýaşulular geňeşiniň işini guramaçylyk taýdan üpjün etmek maksady bilen, **karar edýärin:**

Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasynyň ýanyndaky Ýaşulular geňeşiniň düzümini tassyklamaly.

Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasynyň esaslandyryjysy — Prezidenti Gurbanguly BERDIMUHAMEDOW.

Aşgabat şäheri, 2025-nji ýylyň 20-nji awgusty.



we ynanyşmak ýyly

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly BERDIMUHAMEDOW:

— Halkara parahatçylyk we ynanyşmak ýylynyň başyndan bäri geçen döwürde ähli tagallalarymyz, gujur-gaýratymyz döwletimiziň hem-de jemgyýetimizniň depginli ösüşini üpjün etmäge gönükdirildi. Ýurdumyzda halk häkimiýetliligini, milli demokratik institutlary ösdürmek boýunça taryhy işler durmuşa geçirildi.

HALK MASLAHATY:
DÖWLETLI TUTUMLARA BADALGA

Türkmen halky hemişe ýaşuly nesle aýratyn hormat bilen garap, il-yurt bähbitli işlerde olaryň baý durmuş tejribesine daýanypdyr we maslahatly çözümleri kabul edipdir. Halkyň wekilleriniň pikir alyşmagynyň durmuş-ykdysady, jemgyýetçilik-syýasy ösüşe oňyn täsir edýändigine bolsa ylmy-nazary garaýyşlar hem-de taryhy tejribe şaýatlyk edýär. Halkymyzyň taryhy hakydasyna saklanyp galan we milli özboluşlylygyny beýan edýän hut şol asylyly döpler häzirkä wagtda döwrebap dowamyny tapýar.

Ata Watanymyz ösüşiniň belent sepgitlerine ýetmek bilen, hormatly Prezidentimiziň baştutanlygynda tutuş jemgyýetimiz gurşap alýan kuwwatly, oňyn özgertmeler arkaly ynamly öňe baryar. Ýurdumyzda durmuşa geçirilýän döwlet syýasatynyň islendik ugruna seredeninde, adam hakyndaky möhüm aladany görmek bolýar. «Döwlet adam üçindir!» diýen ynsanperwer ýörelge esasynda raýatyň, jemgyýetiň, döwletiň arasyndaky özara gatnaşygy adalatly ýola goýmak üçin deňhukukly çözümler kabul edilýär. Munuň özi halkymyzyň ýaşayş-durmuş derejesiniň ýokarlandyrylmagyna, adamlaryň döredijilikli zähmet çekmekleri, ukyp-başarnyklaryny durmuşa geçirmekleri üçin iň gowy şertleriň döredilmegine gönükdirilen döwlet syýasatynyň derwaýys ugruny şertlendirýär.

Türkmenistanyň ýeten sepgitlerine nazara aýlanymyzda, ýurdumyzda ylmy-bilim,

oba hojalygy, söwda, ulag-aragatnaşyk, medeniýet, saglygy goraýyş we beýleki ulgamlarda alnyp barylýan sazlaşykly işleriň, gazanylan ösüşleriň şaýady bolýarys. Günsaýyn gözleşip, ak mermere beslenen gözleýän paýtagtymyzyň, sebitde ilkinji «akylyly» şäher bolan Arkadag şäherini we beýleki şäherlerdir obalarymyzy synlan her bir adam Garaşsyzlykdan galkynan jebis halkymyzyň bir supranýň başyna jemlenip, bir döwlete gulluk edende beýik işleri amala aşyrmaga ukyplydygyna aýdyň göz ýetirýär. Köşkdür-minara galdyrmakda, ýoldur köpri gurmakda mize-mez miras galdyran ata-babalarymyzyň bina-gärlük sungaty bilen häzirkä zaman ünlüleriniň özara sazlaşdyrylmagynyň emele gelen nura binalar döwletimiziň ýeten belent derejesini, ýurdumyzyň şöhratly gadamlarynyň bedew badyny äleme buşlaýar. Hemmämize mähim bolşy ýaly, golaýda geçiriljek Türkmenistanyň Halk Maslahatynyň nobatdaky mejlisi syýasy-jemgyýetçilik waka bolmak bilen, halk demokratiýasyny mundan beýläk-de dabaralandyrmakda, jemgyýetimiz has-da jebisleşdirmekde, halkymyzyň syýasy medeniýetini we düşüňjeliligini ýokarlandyrmakda, ýurdumyzyň ykdysady kuwwatyny pugtalandyrmakda möhüm orun eýelär.

Ýunus MUHAMMEDOW,
Türkmenistanyň Döwlet, hukuk we demokratiýa institutynyň ylmy işgäri.



Beýik işleriň eýýamy

Halkara parahatçylyk we ynanyşmak ýylynyň möhüm jemgyýetçilik-syýasy wakasy hökmünde taryha altyn harplar bilen ýazyljak, golaýda geçiriljek

Türkmenistanyň Halk Maslahaty ýurdumyzyň ýaş nesillerinde hem aýratyn täsir galdyryp, uly ruhy galkynysy döredýär. Uly işe başlamazdan öň hem il-güni ýygnaý sala salyp, geňeş-maslahat edýän halkymyzyň bu ajaýyp dessury indi ençeme ýyl bäri döwlet derejesinde dabaralanyp, ýurdy ösdürmekde halkyň agzybirligini berkitmekde, öňde goýlan beýik maksatlary göwnējaý amala aşyrmakda mynasyp işleri durmuşa geçirýär. Şunlukda, her ýyl ata Watanymyzyň mukaddes Garaşsyzlyk baýramynyň oňňanynda Türkmenistanyň Halk Maslahatynyň nobatdaky mejlisini geçirmek indi asylyly döbe öwürüldi. Şu ýylyň 20-nji awgustynda Gahryman Arkadagymyzyň ýolbaşçylygynda geçirilen Halk Maslahatynyň Prezidiumynyň mejlisinde möhüm meseleler, teklipler, Türkmenistanyň Halk Maslahatynyň nobatdaky mejlisine guramaçylykly taýýarlyk görmek barada gürrüň edildi.

Türkmenistanyň Halk Maslahatynyň döredilmeginiň maksady Watanymyzyň Garaşsyzlyk ýyllarynda gazananla-

ryny has-da berkitmekden, ýurdumyzy ösüşiniň has ýokary derejelerine ulyňmak üçin ähliahalk hereketini ýaýbaňlandyrmakdan, jemgyýetçilik-syýasy, durmuş ykdysady medeni-ynsanperwer kanunçylyk-hukuk ulgamlarynda täze sepgitlere ýetmekden, dürli ugurlarda gazanylan üstünlikleri wagyz etmekden ybarat bolup durýar.

Uzak ýyllaryň dowamynda üstünlikli amala aşyrylan ýörelgeler, adam hakyndaky aladalar, umumadamzat bähbitli beýik işler Arkadagly Gahryman Serdarymyzyň baştutanlygyndaky täze döwrüň — Berkarar döwletiň täze eýýamynyň Galkynyşy döwrüniň hem binýadyny berkden tutdy. Baý tejribeler, ýetilen belent sepgitler, täze döwrüň aýgtyly gadamlary, Gahryman Arkadagymyzyň başyňa başlan beýik işleri Arkadagly Gahryman Serdarymyz tarapyndan mynasyp dowam etdirilýär. Şunda beýik işleriň gymmaty, ähmiýeti onuň dowamat-dowamlylygynda aýdyň jemlenýär.

Gülälek BAÝRAMALÝEWA,
Türkmenistanyň Magtymguly adyndaky ýaşlar guramasynyň Aşgabat şäher geňeşiniň medeniýet we köpçülikleýin habar beriş bölüminiň baş hünärmeni.



Bilimler we talyp ýaşlar gününe

Paýtagtymyz — täji-tagtymyz

Türkmenistanyň Prezidenti Serdar BERDIMUHAMEDOW:

— Biziň ýaşlarymyz özüni Garaşsyz Watanymyza, il-günümüze wepaly, zähmetsöýer, ýokary ahlakly nesiller hökmünde tanadyp, halkymyzyň abraý-mertebesini has-da belende götirmelidirler.



YLYM DÜNYÄSINIŇ
BELENTLIKLERI

Bagtyýar zamanamyzda hormatly Prezidentimiziň parasatly baştutanlygynda ýurdu-myzda ýaş nesle döwrebap ylym-bilim bermek, döwrüň innowasion tehnologiýalaryndan baş çykaryan hünärmenleri taýýarlamak döwlet syýasatynyň ileri tutulýan ugurlarynyň birine öwrüldi. Şunda mekdebe çenli çagalar edaralaryndan başlap, bilim bermegiň ähli basgançaklaryna döwrebap okuw usullaryny we gollanmalary ornaşdyrmak, berilýän bilimiň hilini ýokarlandyrmak, innowasion tehnologiýalaryň iň soňky gazananlary bilen üpjün etmek arkaly, okuw mekdepleriniň maddy-üpjünçilik binýadyny pugtalandyrmak ugrunda ençeme netijeli işler durmuşa geçirilýär.

Soňky ýyllarda ýokary okuw mekdeplerinde bakalawr we magistr derejeleri boýunça bilim bermegiň döwrebap usullarynyň üstünlikli ornaşdyrylýandygyny aýratyn bellemek gerek. Munuň özi ýaşlara bilim bermegiň häzirkizaman netijeli usuly bolup durýar. Şunuň bilen birlikde, zerur hünärmenleri taýýarlamak maksady bilen, ýokary okuw mekdeplerinde hünärmen, bakalawr we magistr maksatnamalary boýunça täze ugurlar yzygiderli açylýar. Täze okuw ýylynda Halkara senagatçylar we telekeçiler uniwersitetiniň döredilmegi hem ýurdumyzyň ylym-bilim ulgamynyň döwrüň ösen talaplaryna laýyklykda yzygiderli kämilleşdirilýändiginiň aýdyň subutnamasydyr.

Täze 2025 — 2026-njy okuw ýyly we asyly däbe görä oňa badalga berýän Bilimler we talyp ýaşlar günü buýsançly pursatlara beslenýär. Hormatly Prezidentimiz: «Ösüşleriň we özgerişleriň, döretmegiň, gurmagyň nusgalyk ýoly bilen ynamly öňe baryan häzirkizaman beýik döwürümizde milli tejribelerimize eýerip, şeýle hem dünýäniň öňdebaryjy gazananlaryna daýanyp, ýurdumyzyň milli bilim ulgamyny özgertmek ugrundaky döwlet maksatnamalarymyzy üstünlikli durmuşa geçirýäris» diýip belleýär. Durmuşa geçirilýän şeýle belent maksatlardan, özleri haknyda edilyän üns-aladalarandan ruhlanýan ýaş nesillerimiz täze okuw ýylynda okap, ylym alyp, ertiriň kämil şahsyýetleri bolmak ugrundaky yhlasly zähmet çekerler, öwreneler, dörederler.

Watanymyzyň geljegi bolan ýaşlaryň ylymy-bilimli, giň dünýägarayyşly kämil şahsyýetler bolup ýetişmekleri ugrundaky taýsyz tagallalary edýän türkmen halkynyň Milli Lideri Gahryman Arkadagymyza, hormatly Prezidentimiz Arkadagly Gahryman Serdarymyza hoşallyklarymyz bimöçberdir.

Jeyhun HEMRAYEW,
Türkmenistanyň Prezidentiniň
ýanyndaky Döwlet gullugy
akademiýasynyň diňleýjisi.

Hasyl bolan arzuwlar

Arzuw KAKALYÝEWA,
Türkmenistanyň Telekommunikasiýalar
we informatika institutynyň 1-nji ýyl talyby:



— Bedew bady bilen öňe baryan ýurdumyzda ylym-bilim ulgamy belent sepgitleri nazarlap, uly üstünliklere eýe bolýar. Okamak, bilim almak bize atababalarymyzdan galan mirasydyr. «Halkara parahatçylyk we ynanymak ýyly» diýlip yglan edilen 2025-nji ýylda ýurdumyzyň bagtyýar ýaşlarynyň münlerçesi bilen bir hatarda, maňa hem talyp bolmak bagty miýesser etdi. Şeýle ajaýyp ýylda ýurdumyzyň iň abraýly ýokary okuw mekdepleriniň biri bolan Türkmenistanyň Telekommunikasiýalar we informatika institutynyň talyby bolandygyma buýsanjymyň, begenjimiň çägi yok. Biziň döwrebap derejede bilim almagymyz, ýurdumyzy rowşen geljege ynamly alyp gitjek hünärmenler bolup ýetişmegimiz üçin ähli şertler döredilýär. Biz — ýaşlara şeýle mümkinçilikleri döredip berýän Gahryman Arkadagymyza, Arkadagly Gahryman Serdarymyza talyp ýüregimizden köp sagbolsunlarymyzy aýdýarys. Goý, Gahryman Arkadagymyzyň, Arkadagly Gahryman Serdarymyzyň il-ýurt bähbitli beýik işleri mydama rowaç alsyn!

Selbi ATAÝEWA,

Türkmenistanyň Döwlet energetika institutynyň 1-nji ýyl talyby:

— Talyp bolmak okamaga, öwrenmäge höwesli her bir yetginjegiň arzuwy. Hemişelik Bitaraplygymyzyň 30 ýyllyk şanly baýramynyň bellenilýän Halkara parahatçylyk we ynanymak ýyly meniň durmuşymda hem ýatdan çykmaýan ajaýyp ýyllaryň biri boldy. Şanly ýylymyzda Türkmenistanyň Döwlet energetika institutyna talyplýga kabul edildim. Elbetde, tutuş ömrüme, geljegiňe ýagty saçjak arzuwyň hasyl bolmagy söz bilen beýan edip bolmajak ajaýyp duýgy. Ylym-bilim almak, döredijilikli zähmet çekip, ata Watanymyzyň beýik ösüşlerine öz mynasyp goşandyňy goşmak babatda Gahryman Arkadagymyzyň, Arkadagly Gahryman Serdarymyzyň bagtyýar zamanamyzda giň gerimli mümkinçilikleri döredip berýändikleri biziň üçin uly



buýsançdyr. Ýaşlara diňe yhlasly okap, ylym alyp, öz kärimize ussat hünärmenler bolup ýetişmäge galýar.

Goý, biz — ýaşlara bagtyýar geljegiň aýdyň ýoluny açyp berýän Milli Liderimiziň, hormatly Prezidentimiziň janlary sag, belent başlary aman bolsun!

Ýazmyrat HOJAMYRADOW,

Türkmen döwlet binagärlik-guruluşyk institutynyň 1-nji ýyl talyby:



— Ajaýyp zamanada talyp bolmak arzuwymyň hasyl bolandygyny üçin örän begenýärim. Biziň öňümizde Diýarymyzda alnyp barylýan beýik işleri wagyz etmek wezipesi durýar. Şonuň üçin-de, mugallymlarymyzyň berýän biliminiň öleşdirip, saýlap alan hünärimiziň eýesi, ilhalar ýaşlar bolup ýetişeris. Türkmen ýaşlaryna bil-

dirilýän belent ynama wepaly bolmak üçin yhlasly okap, döwletimiziň geljekki ösüşlerine mynasyp goşandymyzy goşarys. Munuň üçin Watanymyzda giň mümkinçilikler döredildi. Hormatly Prezidentimiziň durmuşa geçirýän özgertmelerinde ýaşlaryň döwrebap hünärleri ele almaklary, ylmy işler bilen meşgullanmaklary, sanly tehnologiýalary öleşdirmekleri bilen baglanyşykly wezipeler aýratyn orun eýeleýär.

Men saýlap alan hünärimiň eýesi bolmaga we Watanymyzyň ösüşlerine mynasyp goşandymy goşmaga çalşaryn. Bize okamaga, öwrenmäge, bilimini artdyrmaga şeýle uly mümkinçilikleri döredýän Gahryman Arkadagymyzyň, hormatly Prezidentimiziň ynamyny ödemäge çalyşýan ýaşlaryň biridigime buýsanýaryn.

Kalbymyzyň
bossany

Berkarar döwletiň täze eýýamynyň Galkynyşy döwründe ak mermerli paýtagtymyz gülläp ösüşiň, myhmansöýerligiň, dost-doganlygyň, bagtyýar hem-de abadan durmuşyň mekanyna öwrüldi. Başy gök direýän ymaratlar, ajaýyp seýilgählerdäki suw çüwdürimleri, ýylyň ähli paslynda al-ýaşyl öwürýän güller, baglardaky saýrak guşlaryň şirin owazlary kalbyňda buýsanç, şatlyk duýgularyny döredýär. Arkadagly Gahryman Serdarymyzyň: «Döwrebap desgalary bilen haýrana goýýan paýtagtymyz butin dünýäde parahatçylygyň, ylalaşygyň, halklaryň arasynda dostlugyň hakyky merkezi hökmünde ykrar edildi» diýip belleýşi ýaly, paýtagtymyzyň keşbiniň has hem gözelleşdirilmegine uly üns berilýär.

Gahryman Arkadagymyzyň, Arkadagly Gahryman Serdarymyzyň halkymyzyň eşretli durmuşy, jan saglygy, bagtyýarlygy, dynç almagy, raýatlara ýokary derejede durmuş hyzmatlarynyň guralmagy babatda edýän taýsyz tagallalary netijesinde, ak şäherimiz Aşgabatda ajaýyp binalar, owadan seýilgähler döredilýär. 2024-nji ýylyň maý ayında hormatly Prezidentimiziň gatnaşmagynda «Magtymguly Pyragy» medeni-seýilgäh toplumynyň, şeýle hem şol ýylyň oktyabr ayında Türkmenistanyň Saglygy goraýyş we derman senagaty işgärleriniň günü mynasybetli, Gahryman Arkadagymyzyň gatnaşmagynda sebitde deňi-taýy bolmadyk, öňdebaryjy tehnologiýalar bilen üpjün edilen 400 orunlyk Halkara sagaldyş-dikeldiş merkeziniň, 250 orunlyk Halkara fiziologiya ylmy-kliniki merkeziniň we beýleki birnäçe binalardyr desgalaryň açylmagy aýdylanlara aýdyň mysaldyr. Şeýle ajaýyp binalardyr desgalaryň gurlup ulanylmaga berilmegi Gahryman Arkadagymyzyň, Arkadagly Gahryman Serdarymyzyň halk barada edýän ýadawsyz aladalarynyň güwäsi.

Ak mermerli paýtagtymyzy gözelligiň, dost-doganlygyň, parahatçylyk söýüjiligiň, hyzmatdaşlygyň, ynsanperwerligiň, myhmansöýerligiň mekanyna öwürýän Gahryman Arkadagymyzyň, Arkadagly Gahryman Serdarymyzyň janlary sag, ömürleri uzak bolsun, alyp barýan işleri mundan beýläk-de rowaçlyklara beslensin!

Amanmyrat GOÇMYRADOW,

Myrat Garryýew adyndaky Türkmenistanyň döwlet lukmançylyk uniwersitetiniň mugallymy, lukmançylyk ylmylarynyň kandidaty.

GÖZELIGIŇ SERWERI

Gahryman Arkadagymyzyň, Arkadagly Gahryman Serdarymyzyň taýsyz tagallalary netijesinde, gün-günden gülläp ösýän ata Watanymyzyň ýuregi Aşgabat şäheri ýokary derejeli binagärlik keşbi bilen görenleri haýrana goýýar. Asylyl maksatlara niýetlenip yzygiderli gurulýan binalaryň daş-töwreginiň bagy-bossanlygy göwnüňi göterýär. Gözel paýtagtymyzyň ähli künjegi, aýratyn-da, nurana seýilgähleridir ak mermere beslenen binalary, suw çüwdürimleri, medenidurmuş maksatly desgalarynyň töweregi owadan keşbi bilen nur saçýar. Bu günki gün ajaýyp tebigatyň goýnunda, ak mermerre beslenen kaşaň binalary göreňde, gözün dokunýar, göwnüň galkynýar, gözelligine buýsanýan goşalanýar.

Hormatly Prezidentimiziň şähergurluşyk-binagärlik maksatnamasynyň üstünlikli durmuşa geçirilmegi netijesinde, paýtagtymyz düýpgöter özgerdi. Paýtagtymyzyň ak mermerli belent binalary, «Arkaç», «Älem», «Berkarar», «Bagtyýarlyk» söwda we dynç alyş merkezleri ýaly ençeme dürli mak-

satly desgalar türkmen binagärlik sungatynyň ösen derejesinden habar berýär. Şeýle binalaryň biri hem 2021-nji ýylyň sentýabr ayında dabaraly ýagdaýda açylýp ulanylmaga berlen «Aşgabat» söwda we dynç alyş merkezidir. Bu binanyň 1-nji we 2-nji gatynda birnäçe dükanlar, kafedir gözelligiň merkezleri, 3-nji gatynda bolsa çagalar üçin niýetlenilen döwrebap oýun, kinoteatr zallary bar. Köpugurly şertleri bilen göreni haýran galdyryýan bu söwda we dynç alyş merkezine gelýän bagtyýar raýatlaryň, şeýle-de, daşary ýurtly myhmanlaryň sany barha artýar. Munuň özi ata Watanymyzyň parahatçylygyň, asudalygyň mekany hökmünde butin dünýäde barha dabaranýandygynyň güwäsidir.

Ata Watanymyzyň ýuregi Aşgabad ösüşiň belent derejelerine ýetirýän türkmen halkynyň Milli Lideri Gahryman Arkadagymyzyň, Arkadagly Gahryman Serdarymyzyň janlarynyň sag, ömürleriniň uzak bolmagyny, tutýan tutumly işleriniň elmydama rowaçlyklara beslenmegini arzuw edýäris.

Amanmämet DURDYÝEW,
Türkmenistanyň Kärdeşler
arkalaşyklarynyň Esenguly etrap
birleşmesiniň baş hasapçysy.



Saglygymyz öz elimizde

Peýdaly maslahatlar

Tomus paslynda açyk howada işleýän ildeşlerimiz hökman kellelerini ýaglyk, başgap bilen örtmeli. Açyk reňkli nah matedan tikilen egin-eşikleri geýmeli, ýeňleriniň uzyn bolmaklaryny gazanmaly. Gözlerine Gün şöhlesinden goraýan äýnekleri dakynmak, saýawan ulanmak maslahat berilýär. Ýiti göni Gün şöhlesinden gormanak üçin her bir adam öz saglygyna örän jogapkärli çemeleşip, bellenen kadalary gysarnyksyz berjaý etmeli, lukmanlaryň berýän maslahatlaryna eýermeli. Sagdyn durmuş ýörelgesini pugta berjaý etmeli. Bedenterbiýe we sport bilen yzygiderli meşgullanmaly. Şahsy we jemgyýetçilik arassaçylyk tertip-düzgünlerini berk berjaý etmegi unutmaly däl. Iş ýeriňizde we öýüňizde otaglaryň howasynyň tämiz bolmagyny gazanmaly.

Gün urmanyň ilkinji alamatlary ýüze çykan ýagdaýynda hökman maşgala lukmanyna ýüz tutmaly. Derman we antibakterial serişdeleri lukman bilen maslahatlaşman, özbaşdak hiç wagt ulanmaly däl. Daşarda, açyk howada gezelençler ir säher, sagat 06-00-dan 09-00-a çenli, agşamlyk 18-00-dan soň bolsa has peýdalydyr. Gahryman Arkadagymyzyň «Türkmenistanyň dermanlyk ösümlikleri» atly köp jiltli ylmy-ensiklopedik kitabynda beýan edilýän dermanlyk ösümliklerden taýýarlanan melhem çaýlary maşgala lukmany bilen maslahatlaşyp içmek maslahat berilýär. C witamine — askorbin turşusyna baý önümleriň şirelerini (miwe şirelerini, bally we limonly gök çäýy, itburun demlemesini, alma, pyrtykal miwe şirelerini, kelem, kâşir we beýleki bakja önümleriň şirelerini) ýygy-ýygýdan içmeli. Günün dowamynda nahar duzynyň 5 gramdan artyk bolmazlygyny gazanmaly. Gök we miwe önümleri iýlende arassaçylyk talaplaryny berk berjaý etmeli. Tomus paslynda şöhat önümlerini we beýleki tiz zaýаланýan önümleri üç edip iýmekden saklanmaly. Ýiti iýmit zäherlenmeleriniň we ýiti içege ýokanç keselleriň önüni almak maksady bilen, iýmit önümlerine bildirilýän arassaçylyk talaplaryny talabalaýyk berjaý etmeli. Olary söwda merkezlerinden satyn almaly, öý şertlerinde talabalaýyk belgileniş nyşanynda görkezilen möhlete çenli saklamaly we ulanmaly. Gan basyşyňyzy we ganyň düzümindäki süýji-ni elmydama gözegçilikde saklamaly. Lukmanyň maslahatlaryny pugta berjaý etmeli.

Türkmenistanyň Saglygy goraýyş we derman senagaty ministrliginiň Saglygy goraýyş habarlar merkezi.



«PAÝHAS
ÇEŞMESI»
ATLY KITAPDAN

Dostuň könesi ýagşy, donuň
täzesi ýagşy.
Gaharyn ýuwdan batyr.
Haýyrlý işiň giji bolmaz.
Iki diňle, bir sözle.
Iýeniň — az, saglygyň — saz.

Kim dile düşer, kim — üme.
Güýç ýetmeze akyl ýeter.
Miwe agajyndan daşa düşmez.
Ýagşy bilen sözleşseň köňül açylar.
Ýagşy ogul il abraýy, ýagşy gyz — öý.

Ykbalyň bagt ýyldyzy hemmelere miýesser etsin!

Hamal (guzy 21. 03-20. 04)

Geljek hepdede hamallar şol bir çözgüdiň ähli meselede oňyn netije bermeyändigine düşünseler oňat bolar. Ýagny siziň birsydyrgyn garaýyşlaryňyzy üýtgetmegiň wagty geldi. Esasan hem, duýguçyl häsiýetleriňizi öň hatarda goýman, işiň size bähbitli tarapyna ünsli boluň.

Mizan (terezi 24. 09-23. 10)

Geljek hepde mizanlaryň iş we şahsy durmuşynda diňe öz pikirleri bilen hereket edýän döwri bolar. Sizi birahat edýän ýagdaýlary üýtgetmek üçin başyny başlajak hereketleriňiz ýakyn geljekde öz miwesini berer. Ýakynlaryňyz bilen gatnaşyklaryňyzda hereketleriňize ünsli boluň.

Sowur (öküzçe 21. 04-20. 05)

Öňümizdäki hepdede sowurlar birwagtlar gereksiz hasaplan işleri, meseleleri bilen gaýtadan ýüzleşmeli bolarlar. Bularyň käbiri siziň şahsy durmuşyňyz bilen bagly bolar. Eger ilkiňbaşdan ynamly we çalt hereket etmeseňiz, soňundan dörejek wakalary gözegçilikde saklamagyň size biraz kyn düşmegi ahmal.

Akrap (içýan 24. 10-22. 11)

Öňümizdäki hepde islendik işde duýguçyl hereket etmegi saýlajak akraplar jemgyýetçilik gatnaşyklaryna ünsli bolsa oňat bolar. Bu döwürde siziň üçin iň bähbitlisi uzak möhletli şertnalary baglaşmakdan, täze şarikdeşleri edinmekden saklanmak bolup biler.

Jöwza (ekizekler 21. 05-21. 06)

Eger alyp barýan işlerinden lezzet almaýan bolsalar, ol iş jöwzalary görä däl. Köplenç, şeýle pikirler bilen hereket edýändigini siziň öndürijilikli işlemegiňize ýardam berýär. Ýöne öňümizdäki hepdede meýilnamalaryň size oňalyşyny däl-de, has bähbitlilerini gözden geçirmek maslahat berilýär.

Kowus (keman 23. 11-21. 12)

Geljek hepde kowuslar käbir işlerini amala aşyrmagy soňa goýmak islärlär. Ýöne häzirki döreýän amatly pursatlaryň soň gaýtalanmazlygy hem mümkin. Aýgtyly netijeleri kabul etmek üçin hepde amatly bolar. Size saglyk ýagdaýyňyza ünsli bolmak hem maslahat berilýär.

Seretan (leňneç 22. 06-22. 07)

Geljek hepdede durmuşyňa düýpli üýtgeşmeleri girizmek seretanlaryň esasy aladasy bolar. Ýöne iş meýilnamalaryndan doly hepdäniň dowamynda beýle möhüm ädimi ätmek size biraz çylşyrymly görner. Şol sebäpli işleýän üýtgeşmeleriňizi tapgyrlaýyn meýilleşdirmek — iň bähbitlisi.

Jedi (owlak 22. 12-20. 01)

Öňümizdäki hepde jediler meýilleşdiren işleri üçin ätiýaçlyk meýilnamalary hem düzmeli bolarlar. Çünki işleriňizi siziň pikir edişiňizden düýpgöter tapawutly netijeler bilen tamamlanar. Muny hepdäniň dowamynda ýüze çykjak wakalar aýdyňlygy bilen görkezär.

Eset (ýolbars 23. 07-23. 08)

Köpden bäri ugrunda zähmet çekýän işleriniň netijeleri geljek hepde esetleri begendirer. Dörejek mümkinçiliklerden ýerlikli peýdalanyp, işiňizde şowly ädimleri ädip bilersiňiz. Bu döwürde täze tanyşlaryň iş tekliplerini kabul etmede alňasaman, olaryň özüňize peýdaly taraplaryny gözden geçiriň.

Daluw (gowa 21. 01-20. 02)

Geljek hepde daluwlaryň şahsy durmuşynda etjek hereketleriniň ählisi olaryň özüni biraz ýalňyz duýýanlygyndan gözbaş alar. Bu döwürde ýakynlaryňyzyň sizi goldaýandygyny olaryň özlärinden eşitmek islöp bilersiňiz. Iş meselelerini biraz öz akymyňa goýberiş.

Sünbüle (gyz 24. 08-23. 09)

Edýän gysanmaç hereketleri sünbüleleri käwagtlar çykgynsyz ýagdaýda goýar. Geljek hepdede size iş yerleriňizde edýän hereketleriňize ünsli bolmak maslahat berilýär. Gerek ýerinde saklanmagyň we indiki ädimler hakynda çuňňur pikirlenmegiň peýdalydygyny unutmaň.

Hut (balyk 21. 02-20. 03)

Öňümizdäki hepde hutlar özlärini öňkülerinden hem biraz şadyýan alyp bararlar. Aslynda, bu size işleriňize täzeçil garaýyşlar bilen çemeleşmegiňize ýardam berýär. Käbir düşünişmezlikleriň ýüze çykandygyna garamazdan, hepdäni işjeň ýagdaýda geçirip, oňat netijeler bilen tamamlap bilersiňiz.

Janyňyz sag, işleriňiz ugruna bolsun!

AKYL SYNAGY

KESELIGINE: 1. Aziýada dag ulgamy. 5. Umyt, isleg. 6. Ot, ýalyn. 8. Hojalyk guraly. 9. Metaldan ýasalan tegelek ýalpak gap. 10. Mör-möjek. 14. Balkan welaýatynda bir etrap. 15. Ýaş, täze, solmadyk. 16. Bedende döreýän agyry. 18. Suw içesi gelýän, suwsan. 22. Gara deňizdäki ýarymada. 23. Geňeş, maslahat. 24. At çapyşygy geçirilýän ýörite ýer, meýdan.

DIKCLIGINE: 2. Göwnejaý, ýerlikli, dogry. 3. Ýylan. 4. Baytalyň ýaşajyk gulany. 5. Nä-


dogry, ýalňyş. 7. Däneli ekin. 11. Aljyran aýal ärine ... diýer (nakyl). 12. At çalyşmasy. 13. Kakaň kakasy. 15. Millet. 17. Biri-birinden arasy daş, üzňe. 19. Çalaja öwürýän ýel, öwürsün. 20. Durmuşa çykýan gyzlyň eşiklerini tikmek üçin gyz-gelinleriň ýygnaýyşy. 21. Pygamber.

Düzen Alma TOGALAKOWA, Bereket etrabyndaky ýöriteleşdirilen 19-njy orta mekdebiň mugallymy.

Gazetiň 34-nji sanynda çap edilen akyl synagynyň jogaplary:

KESELIGINE: 1. Hannas. 3. Damana. 5. Watan. 9. Tor. 11. Antalýa. 12. Hun. 13. Haraz. 14. Gamak. 16. Tut. 17. Zyýarat. 18. Keş. 20. Sonar. 22. Perman. 23. Ýandak.

DIKCLIGINE: 1. Harrat. 2. Suw. 3. Dan. 4. Agaran. 6. Tabak. 7. Andalyp. 8. Aýnabat. 10. Rahat. 12. Hakyk. 15. Kanun. 16. Tagsyp. 19. Şaňruk. 20. San. 21. Reý.



Gahryman Arkadagymyzyň «Türkmeniň döwletlilik ýörelgesi» atly kitabyndaky hekayatlar we rowaýatlar ummanyndan



...Gündelik arzuwla-ryň mazmunynda hem agzybirlik bardyr. Ýakyn-lar, tanyşlar, dost-ýarlar habarlaşan halatlarynda, telefonda gepleşenlerinde-de, elektron hatlarynda hem: «Öýüň abadan, maşgalaň agzybir bol-sun!» diýýändirler. Dil bi-limi bilen iş salyşýanlar alkys sözleri hakynda has gowy bilýändirler, alkys sözlerinde «agzybirlik» düşünjesi ähmiýetli orny eýeleýär. Agzybirlik edim-gylymlaryň, özara sylaşy-gyň birligini aňladýar. Ag-zybirlik — ynamyň birligi, agzybirlik — maksadyň birligi.

Agzybirlik adamlary ýeňse ruhlandyrýar. Indiki size hödürlejek rowaýaty-myzyň asyl manysy hem şolardan ybarat.

«Meşhur serkerdeleriň biri goşunyndan on esse köp duşman ýygynyň üstüne hüjüm etmegi ýuregi-ne düwürükdir. Emma onuň özi ýeňiş gazanjakdygyna

berk ynansa-da, esgerlerini lapykeç duýupdyr.

Goşunyň önüne düşüp baryan serkerde bir ýerde saklanypdyr-da, esgerleri-ne ýüzlenipdir:

— Men häzir bije atmak-çy, ine, şu teňňäni ýokary zyňýaryn, ol ýere düşende, bürgüt nyşanly tarapy ýo-kary bolsa, ol biziň hökman ýeňjekdigimiziň alamaty bolar, onda hüjüm ederis. Beýleki tarapy ýokary düş-se welin, ol şowlulygyň ala-maty däl. Onda biz hüjüme töwekgelçilik etmeris.

Şondan soň ol teňňäni ýokary zyňýar. Teňňäniň bürgütli tarapy ýokary bo-lup düşýär. Esgerler şeýle bir ruhbelentlik bilen hü-jüme okduřylýarlar welin, duşmanyň ummasyz leş-geri olaryň önünde durup bilmeýär.

Söweşden soň serkerdä-niň kömekçisi şeýle diýýär:

— Bagtyň şowlasa, on esse köp duşmany hem ýeňseň boljak eken! Ýeň-mek-yeňilmek ykbalyň elindäki zat-da...

— Hawa, täleýe-de bag-lydyr, ýöne yeňmek-yeňil-mek, esasan, öz elindäki zat — diýip, serkerde jübü-sinden hälki teňňäni çyka-ryp, oňa görkezýär.

Serkerdäniň elindäki teňňäniň iki tarapy hem bürgüt nyşanly eken».

Söz adamy birleşdirýär, ynamdan köpri gurulýar. «Bürgüt nyşanly teňňe» at-ly rowaýatda hem hut şu pikir ündelýär.

KERWEN ÝOLUNYŇ SÖHBEĐI

Gahryman Arkadagymyz «Hakyda göwheri» atly kitabynda: «Kerwenleri uzak ýola taýýarlamak örän çylşyrymly iş pursatlaryndan düzülýär. Şoňa görä-de, şäherlerde ýörite hyzmat edýän adamlar ar-gyşçylaryň indiki menzile sag-aman ýetmegi üçin ähli zerur mümkin-çilikleri döretmäge çalyşypdyrlar, düýeleriň, atlaryň, itleriň ýolda he-läk bolmazlyklary üçin zerur azyklaryny taýýarlap beripdirler» diýip, gadymy döwürde halkymyzyň durmuşyna ornaşan bu işleriň yhlas bi-len ýerine ýetirilendigini beýan edýär.

Ata-babalarymyzyň geçmişde geçen bu ýollary geljek nesiller üçin her bir işde yhlasly, maksada okgunly bolmagyň özboluşly mekdebidir.

«HATARDA NER BOLSA...»

Uç-gyraksyz sähralyklary, çägeli çölleri, gözyetmez giňşlikleri sök-mek üçin ata-babalarymyz kerwene inerleri taýýarlapdyrlar. Çünki gerşi ýaýlymly-ýaýrawly inerler «Ya, Weýis baba!» diýip, ugralansoň, emlägi-ni emgenmän-alňasaman çekmäge ukyply bolupdyr.

Käte argyşa gidilende howanyň bulutly-buýrukly bolýan gezekle-ri-de bolupdyr. Şonda inerleriň agyr yük çekijiliginden, suwsuzlyga çy-damlylygyndan ötri, ýene bir artyk-maç tarapy onuň dyrnaklarynyň ös-günligi bolupdyr. Ösgün dyrnaklar inerleriň ýagysly-ýagmyrly günlerde kötelli ýollarda typmazlyga ýardam edipdir. Ýogsa-da, ata-babalarymy-zyň aýdyşy ýaly, «Hatar da ner bolsa, yük ýerde galmaz».

JAŇLAR

Argyşa gidýän kerwendäki düýeler üçin owsar, nogta, sakak, büýli, epe-nek, horda, horda yüpi, çetnik ýaly dür-li esbaplar döredilipdir. Şeýle esbapla-ryň içinde jaňnyň hem-de düwmäniň ähmiýeti uly bolupdyr. Olaryň biri – uly, sary jaň, beý-lekisi-de pagta go-zasy möçberindäki kümüş düw-me bolup, olara umu-mylykda «ker-wen jaňlary»



KERWENSARAYLAR

Argyş ýolunda kerwensaraylaryň äh-miýeti aýratyn uly bolupdyr. Uzak ýoly külterläp gelyän kerwençileriň oňayly dynç almagyny üpjün etmek, düýeleriň, atlaryň, itleriň dynjyny bermek maksa-dy bilen ak sähralaryň gujagynda her 30 — 40 kilometrden dürli kerwensaraý-lar bina edilipdir. Bu hakda Gahryman Arkadagymyzyň «Türkmenistan — Beýik Yüpek ýolunyň ýuregi» eseriniň birinji ki-tabynda gymmatly maglumatlar beýan edilýär. Kitapda belenilişi ýaly, şeýle ker-wensaraylar paýtagtyň şol wagtky Gök-depe hem-de Kerpiç köçeleriniň ugrun-da hem bolupdyr.

Kerwensaraylara golaý ýerdäki mal dü-şelgelerinde düýelerdir atlar endamyny gyzgyn çägä berip agynasa, maly-emlägi sak gorajy itler iki öň aýagyny öňe edip ýatyşyna, dillerini çykaryp, birsalym dem almak bilen aýaklaryna dynç beripdirler. Şeýdip, ata-babalarymyz örküç-örküç bo-lup gidýän gum depelerinden ötüp, mak-sat-myratlaryna ýetipdirler.


Atamyrat ŞAGULYÝEW,
žurnalist.



Muny bilmek gyzykly

SYÝAGALAM

Syýagalamlar has irki döwürlerden başlap, gadymy müsürlileriň hat ýazmak üçin ulanan ýazuw gurallarynyň biridir. Syýagalamyň ilkinji görnüş-i guşuň ganat ýeleklerinden ýasalyp, ony wagtal-wagtal syýa çümdürüp hat ýazylypdyr. Adatça, ýazuw işinde adamlar gazyň, guşuň, soňra hindi towuklaryň ýeleklerini ulanypdyrlar.



SIRKUL

Yörite berkidişi bilen birikdirilen iki bölekden bolup, bir tarapynda kiçik iňňesi, beýleki tara-pyna bolsa galam goýlup ulanylýan gural bolan sirkul tegelekleri we ara-lyklary ölçemek üçin ulanylýar. Rowa-yatlara görä, iň gadymy sirkullar Gady-my Rim döwürlerinden tapylypdyr.



ÇYZGYÇ

Taryhda uzynlygy ölçemegiň dürli görnüşli usullary ula-nylypdyr. Irki döwürlerde adamlar beden agzalaryny elleri-ni, aýaklaryny, ýagny garyş, sere, agsak sere ýaly ölçegleri ulanypdyrlar. Nippurda gazuw-agtaryş işleri geçirilen wag-tynda nemes arheology Ekhard Unger tarapyndan çyzgyjyň tapylandygy bel-enilýär. Iň ýönekeý ölçeg guraly bolan çyzgyjyň esasy tarapy millimetr, san-timetr, düým ýaly ölçegleri özünde jemleýän bellikler bilen belgilenendir.



Internet maglumatlary esasynda taýýarlanylady.

Aşgabat şäheriniň ýaşaýjylarynyň dykgatyna!

Raýatlaryň ýüztutmalaryny düýpli öwrenmek boýunça Aşgabat şäher häkimliginiň, Aşgabat şäher hukuk gorajy edaralarynyň, kazyýet, jemgyýetçilik guramalarynyň we beýleki degişli edara-kärhanalaryň wekillerinden döredilen raýatlaryň ýüztutmalary boýunça Aşgabat şäher we etrap toparlarynyň 2025-nji ýylyň sentýabr aýynda Aşgabat şäher häkimliginiň we etrap häkimlikleriniň edara binalarynda kabul edýän günleriniň tertibini size habar berýäris.

№	Toparlar	Kabul edişligiň geçirilýän ýeri	Kabul edişlik günleri	Kabul edişligiň wagty
1.	Aşgabat şäher topary	Aşgabat şäher häkimligi	2025-nji ýylyň 6-njy, 13-nji we 20-nji sentýabry	10:00-dan 12:00-a çenli
2.	Berkararlyk etrap topary	Berkararlyk etrap häkimligi	2025-nji ýylyň 6-njy, 13-nji we 20-nji sentýabry	10:00-dan 12:00-a çenli
3.	Köpetdag etrap topary	Köpetdag etrap häkimligi	2025-nji ýylyň 6-njy, 13-nji we 20-nji sentýabry	10:00-dan 12:00-a çenli
4.	Bagtyýarlyk etrap topary	Bagtyýarlyk etrap häkimligi	2025-nji ýylyň 6-njy, 13-nji we 20-nji sentýabry	10:00-dan 12:00-a çenli
5.	Büzmeýin etrap topary	Büzmeýin etrap häkimligi	2025-nji ýylyň 6-njy, 13-nji we 20-nji sentýabry	10:00-dan 12:00-a çenli



ESASLANDYRYJYSY –
AŞGABAT ŞÄHERINIŇ HÄKIMLIGI

Baş redaktor
Annamyrat
MÄMMEDOW

Elektron salgysy: asgabat-gazeti@sanly.tm

Biziň salgymyz: 744004,
Aşgabat şäheri,
Garaşsyzlyk şaýoly-100,
Türkmenbaşynyň erkin
döredijilik mekany.
«AŞGABAT»
gazetiniň redaksiýasy.

Telefonlarymyz:

Kabulhana — 38-62-24.
Jogapkär kätib — 39-96-24.
Bölämler: 39-96-34, 39-96-25, 39-96-23, 39-95-19.
Gazet Hojalyk hasaplaşygyndaky redaksiýaň Kompýuter merkezinde taýýarlanylady. Metbugat merkezinde ofset usulynda çap edildi.
Bildirişleriň mazmunyna onuň eýesi jogap berýär.



QR kod arkaly gazetini elektron görnüşde okap bilersiniz.

Gazet hepďäniň
penşenbe günü çykýar.
GAZETIŇ BELGISI 69490.
Ölçegi A-3, möçberi 8 sahypa.
A-116995. Nusgasy 7600 sany.



Bahasy 30 teňňe.